




தமிழ்நாட்டில் பால் கொள்முதல் விலையினை உயர்த்தி வழங்கியமைக்காக தமிழ்நாடு முதலமைச்சர் மு.க. ஸ்டாலின் அவர்களை நேற்று (15.12.2023) தலைமைச் செயலகத்தில், தமிழ்நாடு பால் உற்பத்தியாளர்கள் நலச்சங்கத்தின் தலைவர் ஆர். ராஜேந்திரன் மற்றும் நிர்வாகிகள் ரத்னகுமார், எம்.ஜி. ராஜேந்திரன், இராமசாமி, எஸ்.ஏ. ராசு, ஹரிஹரன், கோவிந்தராஜ் பாண்டியன், பழனிப்பன், குண்டு, பிரபாகரன், ராஜேந்திரன், உக்கிரபாண்டி ஆகியோர் சந்தித்து, நன்றி தெரிவித்துக் கொண்டனர். உடன் பால்வளத் துறை அமைச்சர் த. மனோ தங்கராஜ், கால்நடை பராமரிப்பு, பால்வளம், மீன்வளம் மற்றும் மீன்வர் நலத்துறை கூடுதல் தலைமைச் செயலாளர் மங்கத் ராம் சர்மா, ஆவின் மேலாண்மை இயக்குநர் எஸ். வினித், ஆகியோர் உள்ளனர்.

வெடிவிபத்தில் உயிரிழந்த - விருதுநகர் மாவட்டம்

வெம்பக்கோட்டை சன்முகராஜ் குடும்பத்திற்கு ரூ.3 லட்சம்!

முதல்வர் மு.க. ஸ்டாலின் உத்தரவு!

சென்னை, டிச. 16- விருதுநகர் மாவட்டம், பனையடிபட்டி கிராமத்தில் லுள்ள தனியார் பட்டாசு ஆலையில் ஏற்பட்ட வெடி விபத்தில் உயிரிழந்தவரின் குடும்பத்திற்கு ஆறு தல் மற்றும் நிதியுதவி குறித்து முதலமைச்சர் மு.க. ஸ்டாலின் அவர்கள் அறிவிப்பு வெளியிட்டுள்ளார்.

இதுகுறித்து முதல்வர் மு.க.ஸ்டாலின் அவர்கள் எழுதுகிறார் வருமாறு:- விருதுநகர் மாவட்டம், வெம்பக்கோட்டை வட்டம்,

பனையடிபட்டி கிராமத்தில் இயங்கிவந்த தனியாருக்குச் சொந்தமான பட்டாசு ஆலையில் நேற்று (15.12.2023) காலை எதிர்பாராத விதமாக ஏற்பட்ட வெடி விபத்தில் விருதுநகர் மாவட்டம், வெம்பக்கோட்டை வட்டம்,

பனையடிபட்டி கிராமம், கண்டியாபுரத்தைச் சேர்ந்த சன்முகராஜ் (வயது 36) த/பெ. பொம்மு ரெட்டியார் என்பவர் சம்பவ இடத்திலேயே உயிரிழந்தார் என்ற துயரமான செய்தியைக் கேட்டு

மிருந்த வேதனை அடைந்தேன்.

இவ்விபத்தில் உயிரிழந்தவரின் குடும்பத்திற்கும் அவரது உறவினர்களுக்கும் எனது ஆழ்ந்த இரங்கலையும், ஆறுதலையும் தெரிவித்துக் கொள்வதோடு, அவரது குடும்பத்திற்கு மூன்று இலட்சம் ரூபாய் முதலமைச்சரின் பொது நிவாரண நிதியிலிருந்து வழங்க உத்தரவிட்டுள்ளேன்.

இவ்வாறு முதல்வர் மு.க.ஸ்டாலின் அவர்கள் தெரிவித்துள்ளார்.

மோடி ஆட்சியில் இதுவரை 177 எம்.பி.க்கள் சஸ்பெண்ட்!

ஒன்றிய அரசுக்கு எதிராக குரல் எழுப்பியதால் நடவடிக்கை!

புதுடெல்லி, டிச. 16- மோடி ஆட்சிக்கு வந்த பிறகு மூன்று மடங்கு அதிகமாக 177 எம்.பி.க்கள் சஸ்பெண்ட் செய்யப்பட்டதாக புள்ளி விபரங்கள் தெரிவிக்கின்றன. நாடாளுமன்றத்தின் குளிர்கால கூட்டத்தொடர் கடந்த 4ம் தேதி தொடங்கியது. வரும் 22ம் தேதியை இடைக்கால கூட்டத்தொடர் நடைபெற உள்ளது. இந்நிலையில், மக்களவை நேற்று முன்தினம் நடைபெறும்போது, பார்வையாளர் அரங்கில் இருந்த 2 பேர் திடீரென கவர் புகை குண்டுளை வீசி தாக்குதல் நடத்தினர். பெரும்பகுதியை ஏற்படுத்திய இந்த சம்பவத்தில் இதுவரை 5 பேரை டெல்லி போலீசார் கைது செய்துள்ளனர்.

மக்களவை நேற்று காலை கூடியதும், 'முந்தைய நாள் சம்பவம் குறித்து பிரதமர் அல்லது உறுதுறை அமைச்சர் விளக்கம் அளிக்க வேண்டும். 2 பேருக்கு பால் வழங்கிய பாஜக எம்.பி. மீது நடவடிக்கை எடுக்க வேண்டும்' என்று எதிர்க்கட்சி எம்.பி.க்கள் வலியுறுத்தி முழக்கமிட்டனர். அவையின் மையப் பகுதிக்கு வந்து அமளியில் ஈடுபட்டனர். இதனால் அவையை பிற்பகல் 2 மணி வரை சபாநாயகர் ஒத்

திவைத்தார். அவை மீண்டும் கூடியதும், ஒன்றிய அரசு சார்பில் ஓர் அறிக்கையை அமைச்சர் பிரகலாத் ஜோஷி வாசித்தார். நாடாளுமன்றத்தின் உட்புற பாதுகாப்பு, சபாநாயகரின் கட்டுப்பாட்டின் கீழ் வருவதாக அவர் தெரிவித்தார். இதையடுத்து, 5 எம்.பி.க்களை இடைநீக்கம் செய்யும் தீர்மானத்தை அவர் கொண்டுவிந்தார். இந்த தீர்மானம் குரல் வாக்குபெட்டி மூலம் நிறைவேறியது. இதன்படி, காங்கிரஸ் கட்சியை சேர்ந்த டி.என்.பிரதாபன், ஹிபி ஈடன், மன்சூர் கரீம், ரமயா ஹரிதாஸ், எஸ்.ஜோதிமணி ஆகிய 5 எம்.பி.க்கள் கூட்டத்தொடர் முழுவதும் இடைநீக்கம் செய்யப்பட்டனர். இதற்கு எதிர்ப்பு தெரிவித்து, எதிர்க்கட்சி உறுப்பினர்கள் அமளியில் ஈடுபட்டதால், அவை பிற்பகல் 3 மணி வரை ஒத்திவைக்கப்பட்டது.

அவை மீண்டும் கூடியதும், அமைச்சர் ஜோஷி மற்றொரு தீர்மானத்தை முன்மொழிந்தார். இதன்மூலம் காங்கிரஸ் கட்சியை சேர்ந்த வி.கே.கண்டன், பென்னி பெஹனன், முகமது ஜாவேத், மாணிக்கம் தாகூர் ஆகிய 4 எம்.பி.க்கள், திமுகவை சேர்ந்த கனி மோகி, எஸ்.ஆர்.பார்த்திபன் ஆகிய 2 பேர், இந்திய கம்யூனிஸ்ட் கட்சியை சேர்ந்த பி.ஆர்.நடராஜன்,

கே.சுப்பிராயன் ஆகிய இருவர், மார்க்சிஸ்ட் கட்சியின் க.வெங்கடேசன் என 9 எம்.பி.க்கள் கூட்டத்தொடர் முழுவதும் இடைநீக்கம் செய்யப்பட்டனர். ஆனால் திமுக எம்.பி. எஸ்.ஆர்.பார்த்திபன் பெயர் தவறாகவாக சேர்க்கப்பட்டதாக கூறி, அவரது பெயரை சஸ்பெண்ட் எம்.பி.க்கள் பட்டியலில் இடம் தவறாகவாகவாக செய்யும் தலைமை செயலகம் அறிவித்தது. நேற்று மட்டும் ஒரே நாளில் 14 எம்.பி.க்கள் சஸ்பெண்ட் செய்யப்பட்டனர். கடந்த 2014ல் மோடி ஆட்சிக்கு வந்ததில் இருந்து இதுவரை 177 எதிர்க்கட்சி எம்.பி.க்கள் நாடாளுமன்றத்தில் இருந்து இடைநீக்கம் செய்யப்பட்டுள்ளனர்.

கடந்த சில தினங்களுக்கு முன் திரிணாமுல் காங்கிரஸ் எம்.பி. மஹுஷா மொய்த்ரா மக்களவையில் இருந்து வெளியேற்றப்பட்டார். அதே காங்கிரஸ் தலைமையிலான ஐக்கிய முற்போக்கு கூட்டணி அரசு ஆட்சி காலத்தில் (முதல், இரண்டாவது) 53 எம்.பி.க்கள் மட்டுமே இடைநீக்கம் செய்யப்பட்டனர். மோடியின் 10 ஆண்டுகால ஆட்சியில், எம்.பி.க்களின் சஸ்பெண்ட் மூன்று மடங்கு அதிகரித்துள்ளது. மோடி அரசின் எதிர்த்துக்காரப் போக்கு, சஸ்பெண்ட் நடவடிக்கை எடுப்பதில் பிரதிபலிக்கிறது என்று எதிர்க்கட்சி எம்.பி.க்கள் குற்றம்சாட்டி வருகின்றனர்.



ஆவடி அருகே திருநின்றவூர் புதிதாக கட்டப்பட்டுள்ள ஏஜி மருத்துவமனை திறப்பு விழா நடைபெற்றது. இதில் முன்னாள் அமைச்சரும் மாவட்ட கழக செயலாளர் ஆவடி சா.மு.நாசர் எம்.எஸ்.ஏ முன்னிலையில் மருத்துவ மற்றும் மக்கள் நல்வாழ்வுத்துறை அமைச்சர் அ.சுப்பிரமணியம் திறந்து வைத்து மருத்துவமனையை பார்வையிட்டார். அருகில் பூந்தமல்லி சட்டமன்ற உறுப்பினர் ஆ.கிருஷ்ணசாமி, ஆவடி மாநகராட்சி மேயர் ஜி.உதயக்குமார், சுகாதார இணை இயக்குனர் செந்தில் குமார், மருத்துவமனை நிர்வாக இயக்குநர்கள் ஆர். ராஜசுந்தரேஸ்வரி, பிரகாசன், ஜெயா கல்லூரி சோமன் கனகராஜ், மாவட்ட நிர்வாகிகள் நடுகுத்தகை கே.ஜெ. ரமேஷ், ம.இராஜி, பா.நரேஷ்குமார், விமலவர்ஷன், பகுதிச் செயலாளர்கள் ஜி.ராஜேந்திரன், பொன்.விஜயன், ஜி.நாராயண பிரசாத், மாவட்ட இணை அணி அமைப்பாளர் கே.சுரேஷ்குமார், துணை அமைப்பாளர் ஆர்.செந்தாமரை, மாவட்ட மாவட்ட அணிகளின் நிர்வாகிகள் பொறியாளர் எம்.மோகன், எம்.கிருஷ்ணன், நாகராஜ், பி.எல்.ஆர்.யோகா, தங்கராஜ், சந்தோஷ் குமார், என்.லட்சுமி, ஹரிபாபு, உள்பட மருத்துவர்கள் கழக நிர்வாகிகள் உள்ளாட்சி பிரதிநிதிகள் பலர் கலந்து கொண்டனர்.

நாடாளுமன்ற பாதுகாப்புக் குறைபாடு:

ஒன்றிய அரசு அறிக்கை அளிக்கும் வரை போராட்டம் தொடரும்!

எதிர்க்கட்சியினர் முழுக்கம் - இரு அவைகளும் ஒத்திவைப்பு!

புதுடெல்லி, டிச. 16 - நாடாளுமன்ற பாதுகாப்பு குறைபாடு குறித்து பிரதமர் விளக்கம் தர வேண்டும் என்றும் அத்துமீறியவர்களுக்கு பாஸ் வழங்கிய பா.ஜ.க. எம்.பி. மீது நடவடிக்கை தேவை என்றும் எதிர்க்கட்சிகளின் கோரிக்கையை மறுத்து இரு அவைகளும் ஒத்திவைக்கப்பட்டன. நாடாளுமன்ற உறுப்பினர்கள் சஸ்பெண்ட் செய்யப்பட்டதை குறித்து உறுப்பினர்கள் எதிர்க்கட்சி எம்.பி.க்கள் 14 பேர் நேற்று சஸ்பெண்ட் செய்யப் பட்டனர். இதைத் தொடர்ந்து, நேற்று மக்களவை கூடியவுடன், சஸ்பெண்ட் உத்தரவை ரத்து செய்யக்கோரி எதிர்க்கட்சிகளின் இதர உறுப்பினர்கள் முழுக்க மிட்டனர். பாதுகாப்பு குறைபாடு குறித்து பிரதமர் அவைக்கு வந்து விளக்கமளிக்கவும் வலியுறுத்தினர். மேலும், இத தொடர்பாக விவாதிக்க திமுக, காங்கிரஸ் உள்பட நாடாளுமன்ற உறுப்பினர்கள் 23 நோட்டீஸ்களை வழங்கினர். இதற்கு அனுமதி மறுத்த சபாநாயகர், அவையை பிற்பகல் 2 மணிவரை ஒத்திவைப்பதாக தெரிவித்தார்.

இதே விவகாரம் மாநிலங்களையிலும் எதிரொலித்தது. கூட்டம் தொடங்கிய உடனே சஸ்பெண்ட் நடவடிக்கையை கண்டித்து முழுக்கமிட்ட எதிர்க்கட்சி உறுப்பினர்கள், நாடாளுமன்றத்தில் அத்துமீறியவர்களுக்கு நுழைவுச்சீட்டு வழங்கிய பா.ஜ.க. எம்.பி. பிரதாப் சிம்ஹா மீது நடவடிக்கை எடுக்கவும் வலியுறுத்தினர். ஆனால், அவர் மீது எந்த நடவடிக்கையும் எடுக்கவில்லை. எதிர்க்கட்சி எம்.பி.க்களின் தொடர் முழுக்கத்தால் மாநிலங்களவை பிற்பகல் 2 மணி வரை ஒத்திவைக்கப்பட்டது. எதிர்க்கட்சிகள் எம்.பி.க்கள் 14 பேர் சஸ்பெண்ட்

செய்யப்பட்டதை கண்டித்து, நாடாளுமன்ற வளாகத்தில் எதிர்க்கட்சி உறுப்பினர்கள் போராட்டம் நடத்தினர். நாடாளுமன்றத்தில் அத்துமீறி இருவர் புகுந்து புகை குண்டுளை வீசிய விவகாரத்தில் உள்ள பாதுகாப்பு குறைபாட்டை கண்டித்தும், பிரதமர் மோடி, உறுதுறை அமைச்சர் அமித் ஷா விளக்கமளிக்க கோரியும் எதிர்க்கட்சி உறுப்பினர்கள் நாடாளுமன்றத்தில் வலியுறுத்தினர். ஆனால், இதுகுறித்து விளக்கமளிக்க ஒன்றிய அரசு மறுத்தது. மாறாக எதிர்க்கட்சிகள் எம்.பி.க்கள் 14 பேர் சஸ்பெண்ட் செய்யப்பட்டனர். சஸ்பெண்ட் நடவடிக்கையை கண்டித்து, எதிர்க்கட்சிகள் எம்.பி.க்கள், நாடாளுமன்ற வளாகத்தில் உள்ள காந்தி சிலை முன்பாக தர்ணா போராட்டத்தில் ஈடுபட்டனர்.

நாடாளுமன்ற பாதுகாப்பில் ஏற்பட்ட மிகப்பெரிய குறைபாடு குறித்து பிரதமர் மோடி விளக்கமளிக்க வேண்டும், தவறு எங்கு நடந்தது என்பதை நாட்டு மக்களுக்குத் தெரிப்பதற்குத் வேண்டும், நாட்டின் ஜனநாயகம் அச்சுறுத்தவில் உள்ளாக இருப்பதாகவும் பதாமைகளை ஏந்தியவாறு எம்.பி.க்கள் போராட்டம் நடத்தினர்.

கனிவாழி கருணாநிதி மக்களவை தி.மு.க. குழுத் துணைத் தலைவர் கனிவாழி கருணாநிதி அப்துல்

போது கூறியதாவது:- எங்களால் மட்டுமே, நாட்டை பாதுகாக்க முடியும் என்று பா.ஜ.க. வினர் தொடர்ந்து கூறி வருகின்றனர். ஆனால், நாடாளுமன்றத்தைக்கூட அவர்களால் பாதுகாக்க முடியவில்லை. நாட்டில் என்ன நடந்தாலும் அதற்கு ஒன்றிய அரசு தான் பொறுப்பு. நாட்டின் பாதுகாப்பில் குறைபாடு ஏற்பட்டால், அதற்கு ஒன்றிய அரசே பொறுப்பு பிரதமர் மோடியோ, உறுதுறை அமைச்சரோ விளக்கமளிக்கதான் நாங்கள் கோருகிறோம்.

நாடாளுமன்றத்தில் முழுக்கம் களை எழுப்பினாலே பெரும் குற்றமாக கருதி சஸ்பெண்ட் செய்கிறார்கள். நாடாளுமன்றத்திற்கு செல்ல முடியாததால் வெளியே நின்று போராடுகிறோம்.

நாடாளுமன்றத்தில் ஒன்றிய அரசு அறிக்கை அளிக்கும் வரை இந்த பிரச்சினையைத் தொடர்ந்து எழுப்புவோம். இவ்வாறு கனிவாழி கருணாநிதி குறிப்பிட்டார்.

திருச்சி சிவா நாடாளுமன்ற தாக்குதல் சம்பவம் குறித்து ஒன்றிய

உறுதுறை அமைச்சர் பதிலளிக்கும் வரை தங்களது போராட்டம் தொடரும் என்று மாநிலங்களவை தி.மு.க. குழுத் தலைவர் திருச்சி சிவா தெரிவித்துள்ளார்.

டெல்லியில் செய்தியாளர் களுக்கு பேட்டியளித்த திருச்சி

சிவா, நாடாளுமன்றத்தை யே பாதுகாக்க முடியாதவர்கள், நாட்டு மக்களை எப்படி பாதுகாப்பார்கள்? என்று கேள்வி எழுப்பினார். நாடாளுமன்றத்தையும், எதிர்க்கட்சிகளையும் ஒன்றிய அரசு மதிப்பதில்லை என்றும், நாடாளுமன்றத்தில் பேச்சுரிமை இல்லாத கழிவை உருவாக்க ஒன்றிய பா.ஜ.க. அரசு முயற்சிப்பதாகவும் அவர் குற்றம் சாட்டினார். தாக்குதல் நடத்தியவர்களுக்கு பரிந்துரைக் கடிதம் வழங்கிய பா.ஜ.க. எம்.பி. மீது ஏன் இன்னும் நடவடிக்கை எடுக்கப்படவில்லை என்றும் திருச்சி சிவா கேள்வி எழுப்பினார்.

பேச்சுரிமையை தடுக்க ஒன்றிய பா.ஜ.க. அரசு முயற்சி நாடாளுமன்ற தாக்குதல் சம்பவம் குறித்து உறுதுறை அமைச்சர் விளக்கம் அளிக்கும்வரை எங்களது போராட்டம் தொடரும் என்றும், நாடாளுமன்றத்தையே பாதுகாக்க முடியாதவர்கள், நாட்டு மக்களை எப்படி பாதுகாப்பார்கள்?

நாடாளுமன்றத்தையும், எதிர்க்கட்சிகளையும் ஒன்றிய அரசு மதிப்பதில்லை என்றும், நாடாளுமன்றத்தில் பேச்சுரிமை இல்லாத கழிவை உருவாக்க ஒன்றிய பா.ஜ.க. அரசு முயற்சிப்பதாகவும் அவர் குற்றம் சாட்டினார். தாக்குதல் நடத்தியவர்களுக்கு பரிந்துரைக் கடிதம் வழங்கிய பா.ஜ.க. எம்.பி. மீது ஏன் இன்னும் நடவடிக்கை எடுக்கப்படவில்லை? என்று திருச்சி சிவா பேட்டியளித்தார்.

கொடநாடு கொலை - கொள்ளை வழக்கு:

எடப்பாடி பழனிசாமி நேரில் ஆஜராக வேண்டும்!

சென்னை உயர்நீதிமன்றம் உத்தரவு!

சென்னை, டிச. 16 - கொடநாடு கொலை கொள்ளை வழக்கில், சாட்சியங்களை பதிவு செய்வதற்காக மாஸ்டர் நீதிமன்றத்தில் ஆஜராக எடப்பாடி பழனிசாமிக்கு அறிவுறுத்தல் வழங்க சென்னை உயர்நீதிமன்றம் உத்தரவிட்டுள்ளது. கொடநாடு கொலை கொள்ளை வழக்கில் தன்னை தொடர்புபடுத்தி விட கோர வேண்டிய சாட்சியங்களை பதிவு செய்வதற்காக வழக்கை மாஸ்டர் நீதிமன்றத்திற்கு அனுப்பி வைத்து சென்னை உயர்நீதிமன்றம் உத்தரவிட்டுள்ளது.

இந்த நிலையில், உயர்நீதிமன்ற வளாகத்தில் உள்ள மாஸ்டர் நீதிமன்றத்தில் நேரில் ஆஜராகி சாட்சியம் அளிக்க இயலாது எனவும், தமது வீட்டில் சாட்சியத்தை பதிவுசெய்ய வழக்கறிஞர் ஆணையரை நியமிக்க வேண்டுமெனவும் கோரி எடப்பாடி பழனிசாமி சென்னை உயர்நீதிமன்றத்தில் மனுத்தாக்கல் செய்திருந்தார்.

இந்த மனுவை ஏற்ற உயர்நீதிமன்றம், நேரில் ஆஜராகி சாட்சியம் அளிக்க எடப்பாடி பழனிசாமிக்கு விவகாரம் அளித்தோடு, இந்த நடைமுறையை அவரது வீட்டில் மேற்கொள்வதற்காக வழக்கறிஞர் ஆணையரை எஸ்.கார்ந்திகை பாலனை நியமித்தது.

இந்த உத்தரவை எதிர்த்து சாமுவேல் மேத்யூ சாமுவேல் தாக்கல் செய்த மேல்முறையீட்டு மனு வழக்கு நீதிபதிகள் ஆர்.மகாதேவன், முகமது ஷஃபிக் அமர்வில் மீண்டும் விசாரணைக்கு வந்தபோது எடப்பாடி பழனிசாமி தரப்பில் ஆஜரான வழக்கறிஞர், வழக்கின் விசாரணையை ஒத்திவைக்க வேண்டுமென கேட்டுக் கொண்டார்.

அப்போது, மாஸ்டர் நீதிமன்றத்தில் எடப்பாடி பழனிசாமி ஆஜராவதில் இருந்து விலக்களிக்க வேண்டும் என கூறக்கூடிய காரணங்கள் ஏற்றுக் கொள்ளும்படியாக இல்லை என தெரிவித்த நீதிபதிகள், சட்டத்தின் முன் அனைவரும் சமம் என ஏற்கனவே கூறியதை மீண்டும் நினைவு படுத்துவதாக கூறினர்.

மேலும், சென்னை உயர்நீதிமன்றம் சிறப்பான பாதுகாப்புகளை வழங்கி வருவதால், எடப்பாடி பழனிசாமி மாஸ்டர் நீதிமன்றத்தில் ஆஜராக அறிவுறுத்தல் வழங்க அவர் தரப்பில் வழக்கறிஞருக்கு உத்தரவிட்டு, விசாரணையை ஜனவரி 5ம் தேதிக்கு தள்ளி வைத்தனர்.



தமிழ்நாடு முதலமைச்சர் அவர்களின் வழிகாட்டுதலின்படி, இந்து சமய அறநிலையத்துறை அமைச்சர் பி.கே.சேகர்பாபு நேற்று (15.12.2023) பெருநகர சென்னை மாநகராட்சி, மண்டலம்-6, பெரும்பூர், ஜமாலியா, வார்டு-74, மாமன்ற உறுப்பினர் அலுவலகத்தில், மிக்ளூர் பூயல் கணமையால் பாதிக்கப்பட்ட பகுதியில் உள்ள குடும்பங்களுக்கு நிவாரண பொருட்கள் மற்றும் நிதியுதவிகள் வழங்கினார். இந்தநிகழ்வின் போது மேயர் திருமதி.ஆர்.பிரியா ராஜன், திரு.வி.க. நகர் சட்டமன்ற உறுப்பினர் தாயகம்கவி, உள்ளாட்சிப் பிரதிநிதிகளை சேர்ந்த ராஜன், தமிழ்வேந்தன், சாமிகண்ணு, தினார் ஆறுமுகம், புஷ்பராஜ் ஆகியோர் உடனிருந்தனர்.